

2024-nji ýyldan başlap, her ýylyň 25-nji maýynda dünýäniň ähli ýurtlarynda BMG-niň Baş Assambleýasynyň karary bilen Futboluň Bütindünýä günü bellenilýär. Bu mynasybetli Aşgabatda Türkmenistanyň Futbol federasiýasy we Täjigistanyň ilçihanasy tarapyndan guralan dabaraly çäre geçirildi.

Täjigistanyň Türkmenistandaky ilçisi Wafo Alibek Niyatbekzoda çykyşynda futboluň diňe bir sport dälidigini, eýsem köp adam üçin durmuş manysyny berýändigini belledi. Onuň sözlerine görä, futbol ynsanlary terbiýeleýär, tertiplilige öwredýär, ýeňşi dogry kabul etmegi hem-de ýeňlişi mynasyp garşy almagy öwredýär.

Dabaranyň resmi böleginden soň, Täjigistan ilçihanasyň diplomatlary bilen Türkmenistanyň Futbol federasiýasyndaky kurslaryň diňleýjileriniň arasynda dostlukly futbol duşuşygy geçirildi.

Aşgabatda geçirilen bu sport çäresi futboluň jemiýetdäki uly ornuny hem-de halklaryň arasyndaky dostlugy we hyzmatdaşlygy ösdürmekdäki ähmiýetini ýene bir gezek görkezdi.